



## Temi ewlenin fil-poezija ta' Pawlu Aquilina

Dr. Mark Said

Il-flessibilità tal-poeta Pawlu Aquilina tidher biċ-ċar fil-poeziji tiegħu miġburin fil-Monografija. Dan għaliex imiss diversi temi li jgħaddi kemm jgħaddi żmien jibqgħu attwali. Fost it-temi ewlenin hemm dik soċjali, dik ta'tigrib il-ħajja, tan-natura, kif ukoll tal-fidi u r-reliġjon.

Fit-tieni poezija tal-Monografija Aquilina jikkritika lil dak il-Malti li wettaq att ta' vandalizmu fuq wirt artna. Il-poeta jqabbel dak l-att vjolenti fuq it-tempji tal-Imnajdra mat-tbatija u l-kefrija li għadda minnha Kristu nnifsu: "Qamar tal-Ġimgħa l-Kbira, żewġ Kalvarji ġibtalna illum... .."

Ihoss li l-vandalizmu fuq art twelidu huwa meqjus bħala skandlu, nuqqas ta' rispettt kontra missirijietna li bnew dak it-tempju bl-għaraq ta' xbinthom u hallew wirt storiku u arkittoniku uniku fuq wiċċ din id-dinja. Għaldaqstant il-poeta qed jitlob haqq minn dak l-'Iblah' li "f'hakma/ ta' mibegħda bla rażan f'dagħdigha/qala' haġar il-qima minn artalu". Il-poezija Progress ukoll titkellem dwar qerda, din id-darba dik siekta li sseħħ fuq l-ambjent naturali. M'għandniex il-bniedem li direttament

qed ikisser il-madwar iżda l-bniedem li indirettament qed jattakka l-madwar bl-avvanz teknoloġiku. Fin fin qed jiddisintegra dak kollu li hu naturali iżda minħabba li jagħmel il-ħajja iżjed faċli, ħadd ma jirribella ħlief il-poeta li bid-demgħa tiegħu jikteb ħsibijietu bħala l-mafkar tal-imghoddi. Fejn qabel il-ħajja kienet iktar kalma, "kollox bil-mod il-mod", illum il-ġurnata kollox "...mtajjar u jirbombja". Ir-rutina mgħaġġla ta' kuljum thalli lil dak li jkun bla nifs. L-elementi tradizzjonali ntesew u ħadulhom posthom il-mutur li f-dan il-każ jirrappreżenta l-progress li d-dinja għamlet.

Aquilina jitratta ukoll sugġetti iżjed personali bħalma jagħmel f'Il- Wied Għaddej, Wiċċhom u Ħanina. Fl-ewwel poezija n-natura tintuża bħala l-punt tat-tluq fejn bħall-wied li l-ilma dejjem jgħaddi minnu, il-ħajja hija kontinwa u jispiċċa "... bħal erwieħ mitlufa." Jikteb ukoll:

"U l-wied għaddej... .. (...) zomm shiħ, habib, qabbad subgħajk mal-blata".

Iż-żewġ poeziji l-oħra huma tnejn mill-iktar kuntrastanti li hemm f'din il-ġabra ta' poeziji. Wiċċhom hija poezija

attwali hafna għaliex titkellem fuq l-abortion u l-użu tat-teknoloġija biex tinqered tarbija innoċenti. Hemm zaġżuġha li kull darba li nisslet haġġa f'gufna, "qerditha/biex tibqa' hielsa hi." Madankollu, Aquilina jishaq li dik it-tfajla li tiċċappas bid-demm ta' tarbija fragli u safja, "Wicc Alla" ma tarahx għax id-dnub ma jmut qatt. Mill-banda l-oħra f'Ħanina nsegwu l-ħajja utopika bejn iben u omm, rabta speċjali tant li l-omm tagħti lilha nnifisha kompletament lil uliedha. "L-imħabba, hena, ferħ u sliem" jiksru l-ħaq li t-trabi jridu minn dik l-omm li ma ħallithomx jiehdu l-ewwel nifs. L-omm ideali hija dik li ħadd u xejn ma jkisser imħabbitha, lanqas il-mewt: "Nibqa' nhobbok mis-smewwiet"

Wieħed jista' japprezza l-fatt li minħabba li Pawlu Aquilina kien mis-Siġġiewi, kellu rabta speċjali man-natura li kiber id f'id magħha. Huwa jiddeskrivi ġnien li kif jindika t-titlu nnifsu jinsab fir-raħal tiegħu stess, "Fil-Ġnien ta' Tarf ir-Raħal". Bil-vers tar-riflessjoni l-poeta jishaq li anke wara mewtu jixtieq li jibqa' magħqud mar-raħal li dejjem ħabb u li kif jgħid hu "trabbejt u għext go fihom...." Għalih il-mewt mhix tmiem iżda serħan u bidu ta' vjaġġ ġdid, isbah minn ta' din id-dinja:

"ngħix Ħajja ġdida li jlaqqamni biha fiż-żerniq, bħal ġenna oħra bla tmiem!"

Fi Tluġ ix-Xemx imbagħad Aquilina jagħtina dinja kromatika differenti. Din id-darba l-ħmura "bħall-ġamra fin-nar" tiddomina l-ħajja naturali. Ix-xemx hija

meqjusa bħala s-sultana li bis-shana tagħha tagħti l-enerġija lil kull hlejja. Lil Pawlu Aquilina l-miraklu tal-bidla jaffaxxinah:

"u tinbidel il-gżira Maltija

Filwaqt li matul il-lejl in-natura tkun riekda, hekk kif irraġġi tax-xemx jisbqu s-sema sewda b'kulur ħamrani, innatura tiehu l-ħajja, l-għasafar ipespsu bħal "ħabbara tassliem" u n-narcis u l-klin jibdedw ifewħu. Il-baħar huwa mezz importanti għall-Maltin u ta' dan Aquilina jiehu nota ta' dan u jikteb poeżija dwar il-baħar, dak li kien parti mill-istorja ta' pajjiżna, dak li ġab lil bosta ħakkiema fi xtutna iżda li ġab it-tama anke permezz tal-konvoj ta' Santa Marija:

"... ..hemm qalbi tistrieħ u tinfetah għal ħajja oħra bla nicket ta' xej' "

Aquilina jhossu jitwaxx ma' dak kollu li għandu x'jaqsam man-natura u f'dak il-ħin bħal Dun Karm filpoeżija Il-Ġerreġja u Jien jidhol fih innifsu u jinsa t-tradimenti li offrewlu hutu l-bnedmin l-oħra:

"Rajt kull xewka ta' ħajti titwarrad u l-lejl iswed jinbidel fis-sebħ."

Il-fidi u r-religjon ukoll jagħmlu parti mill-wirt storiku ta' din id-daqsxejn ta' gżira. Fil-poeżiji Aquilina jidher bħala nistrani konvint. F'Meta huwa jishaq li l-Mulej huwa biss "tjubija", "ħlewwa", "utiq" u "bnin". Meta jhossu fid-dubju jew fid-dlam jaf li hemm spalla li tista' toffrilu farag u din lulu timlieħ bit-tama

u l-kuraġġ:

“Meta naghma, Mulej,  
nissahhar bil-milja ta’ ġmielek!  
Meta nittarrax, Mulej  
iddub qalbi fil-hlewwa mohbija  
ta’ leħnek safi.”

### ***Il-Komponiment tal-Poeżija***

Fil-poeżija l-oħra Bejn Hajta Dawl u Dlam ukoll naraw lil Aquilina jagħti kuraġġ lil dak li jhossu magħkus bilproblemi. Jgħid li meta jhossu hekk, wiehed għandu jiftakar f’dak li ssammar, bata u miet għalih. Hu biss jista’ joffrilo l-faraġ:

“f’ruhek, f’qalbek, f’demmek u f’ħajtek  
ma ssibx isbaħ  
ma ssibx oħla  
dawl minn dan.”

Huwa dan il-kuraġġ li għandu bżonn il-poeta nnifsu fil-poeżija Aghtini Fanal Jixgħel. Il-hajja hija mifhuma bħala triq iebes li twassal sakemm il-bniedem jieħu l-aħħar nifs ta’ ħajtu u hawnhekk Aquilina qiegħed jitlob l-għajnuna tal-fidi f’Alla biex tghinu jasal għal dan il-mument fis-sliem u l-paċi magħqud m’Alla. Huwa dan li f’din il-poeżija qiegħed jitlob:

“bid-dawl tal-fanal jixgħel li taġhtini  
li jwassalni sa hdejk fejn irrid nasal.”

Il-poeta huwa bniedem bħall-oħrajn u bħal kulhadd jgħaddi minn mumenti ta’ tensjoni u tigrīb. Fil-poeżija Demgħa,\* Aquilina jistqarr il-wegħha tiegħu meta hadd ma jifhem il-poeżija u l-għanja

tagħha. Ihoss li xi drabi l-bniedem ma jhobbx sinċerament iżda bħalma Ġuda biegh lil Kristu b’bewsa, hekk ukoll il-poeta jhoss li jittraduh:

“... .. ma jinbiegħx bil-bews....”

Pawlu Aquilina jhossu eqreb man-natura milli malbniedem. Madankollu huwa dan l-uġigh li jispirah biex tohrog il-poeżija minn qalb il-poeta:

“Hallieha mela d-demgħa li qed tislet  
minn qalbek niket li ġarrabtu jien  
taqa’ fuq qalbi biex ġo qalbi nħollha  
f’warda li tikber tfewwaħ fil-widien”.

Il-hajja hija rigal u għalhekk wiehed irid japprezzaha u jieħu hsiebha, għax bħat-  
“tren iżomm il-hin”. Il-hajja hija mifhuma bħala vjaġġ li fih erba’ stazzjonijiet: it-tfulija, iż-zgħozija, l-adulterza u, l-aħħar stazzjon, dak tax-xjuhija. Pawlu Aquilina jhossu li wasal f’dan l-istazzjon aħħari. Il-mewt hija destin li kulhadd irid jgħaddi minnu iżda kif jgħid fil-poeżija, “X’hin jiftefa l-Musbieħ”, Aquilina ma jibzax minnha għaliex għandu fidi f’Alla. Anki jekk il-mewt hija pass fil-baħħ il-fidi tghin lil dak li jkun biex jagħmlu b’certezza:

“Mma qalbi ma tirtogħ’dx.”

Pawlu Aquilina jsib is-serħan fil-poeżija u zgur li l-episodji li jgħaddi minnhom hu jgħaddi minnhom ukoll il-qarrej. Għaldaqstant il-poeżija toffri tagħlim ta’ kif wiehed jiffaccja l-hajja, kif ukoll toffri kuraġġ biex wiehed ma jaqta’ qalbu qatt.